



अनोखा घोंसला



ठंड आने वाली है।
इसलिए चिड़िया घोंसला बना रही है।



वह तिनका-तिनका लाती।
उनको ठीक से जमाती।



बड़ी मेहनत से घोंसला बना।
सुंदर व नरम घोंसला।



वह बहुत खुश है।
सोच रही है कि ठंड में आराम से रहेगी।



सोचते-सोचते उसे नींद आ गई।
तभी, लगा कि घोंसला हिल रहा है।



सोचा शायद हवा से हिल रहा होगा।
लेकिन फिर ज़ोर-ज़ोर से हिलने लगा।






वह झट-पट उड़ी।
उड़ते ही घोंसला गिर गया।



देखा, एक हाथी पेड़ से पीठ खुजा रहा है।
हाथी को खूब बुरा-भला कहा।




उसने एक नई जगह ढूँढ़ी।
जहाँ हाथी न आ सके।



फिर से घोंसला
बनाना शुरू किया।





जल्द ही नया घोंसला बन गया।
फिर वह आराम से लेट गई।

तभी, उसे बड़ी-बड़ी आँखें दिखाई दीं।
वह घबराकर झट से उड़ी।





वे आँखें एक आदमी की थीं।
उसने घोंसला फेंक दिया।
फिर पुताई करने लगा।

चिड़िया ने आदमी को भी बुरा-भला
कहा। दुखी मन से उड़ चली।






वह उड़ती जा रही थी।
तभी उसे एक गुब्बारा दिखा !




फिर दूसरा...






नीचे देखा तो।
बहुत सारे गुब्बारे!

गुब्बारों को देख वह खुश हुई।
उसे एक तरकीब सूझी।





उसने फिर से घोंसला बनाया। एक अनोखा घोंसला।
जहाँ कोई उसे परेशान न करे।